



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1420/20 – 2005 නොවැම්බර් 23 වැනි බදාදා – 2005.11.23

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය — සාමාන්‍ය

ආණ්ඩුවේ නිවේදන

එල්. ඩී. බී. 9/2003.

2002 අංක 17 දරන මැනුම් පනත

2002 අංක 17 දරන මැනුම් පනතේ 42 වන වගන්තිය සමඟ කියවිය යුතු එකී පනතේ 65 වන වගන්තිය යටතේ ඉඩම් අමාත්‍යවරයා විසින් සාදන ලද නියෝග.

නිස්ස කරල්ලියද්ද,
ඉඩම් හා දේශීය වෛද්‍ය අමාත්‍ය.

2005 නොවැම්බර් මස 03 වැනි දින,
කොළඹ දී ය.

නියෝග

- මේ නියෝග “2005 ගාස්තු නියෝග” යනුවෙන් හඳුන්වනු ලැබේ.
- සභාව විසින් පවත්වාගෙන යනු ලබන යම් රෙජිස්ටරයක ඇති යම් සටහනක සහතික පිටපතක් ලබාගැනීම සඳහා ගෙවිය යුතු ගාස්තුව රුපියල් දෙසියකි. (රු. 200)
- මේ නියෝගවල “සභාව” යන්නෙන් 2002 අංක 17 දරන මැනුම් පනතේ 26 වන වගන්තිය මගින් පිහිටුවන ලද ඉඩම් මැනුම් සභාව අදහස් වේ.

එල්. ඩී. බී. 9/2003.

2002 අංක 17 දරන මැනුම් පනත

2002 අංක 17 දරන මැනුම් පනතේ 11 වන වගන්තියේ (2) වන උප වගන්තිය සමඟ කියවිය යුතු එකී පනතේ 24 වන වගන්තිය යටතේ ඉඩම් අමාත්‍යවරයා විසින් සාදන ලද නියෝග.

නිස්ස කරල්ලියද්ද,
ඉඩම් හා දේශීය වෛද්‍ය අමාත්‍ය.

2005 නොවැම්බර් මස 03 වැනි දින,
කොළඹ දී ය.

නියෝග

1. මේ නියෝග 2005 ප්‍රතිපත්ත සහතික නියෝග යනුවෙන් හඳුන්වනු ලැබේ.
2. (1) 1998 අංක 21 දරන නිමිකම් ලියාපදිංචි කිරීමේ පනත යටතේ කැඩැස්තර මැනුම් කරගෙන යෑම සඳහා අපේක්ෂා කරන ලියාපදිංචි මිනින්දෝරුවරයෙකු විසින් ප්‍රතිපත්ත සහතිකයක් ලබා ගැනීම උදෙසා තත්කාර්ය සඳහා සර්වේයර් ජනරාල්වරයාට ඉල්ලීමක් ඉදිරිපත් කළ යුතු ය.
- (2) (1) වන ඡේදය යටතේ වූ සෑම ඉල්ලීමක් ම මෙහි උපලේඛණයේ දක්වා ඇති I වන ආකෘති පත්‍රයට සාරානුකූලව විය යුතු අතර, අවස්ථාවෝචිත පරිදි ඉඩම් මැනුම් සභාව විසින් නිකුත් කරන ලද ලියාපදිංචි කිරීමේ සහතිකයේ පිටපතක් හෝ එම සභාව විසින් නිකුත් කරන ලද වෘත්තියේ යෙදීම වාර්ෂික බලපත්‍රයේ පිටපතක් ඉල්ලීම සමඟ ඉදිරිපත් කළ යුතු ය.
3. 2 වන නියෝගය යටතේ වූ ඉල්ලීමක් ලැබීමේ දී, කැඩැස්තර මැනුම් කරගෙන යාම සඳහා නිපුණතාවය ඇති බවට සලකුණු ලැබීම සඳහා ඉල්ලුම්කරු විසින් අධ්‍යයනය කළ යුතු පාඨමාලාව හෝ පාඨමාලා පිළිබඳව සර්වේයර් ජනරාල්වරයා විසින් වහාම ඉල්ලුම්කරුට ලිඛිතව දැනුම් දිය යුතු අතර, එම අධ්‍යයන කටයුතු සම්පූර්ණ කර ඇති බවට ලේඛණගත සාක්ෂි සර්වේයර් ජනරාල් වරයා වෙත ඉදිරිපත් කළ යුතු බවට ඉල්ලුම්කරුට නියම කරනු ලැබිය යුතු ය. ඉන් අනතුරුව සර්වේයර් ජනරාල්වරයා විසින් යෝග්‍ය යැයි සලකනු ලබන්නේ නම්, සම්මුඛ පරීක්ෂණයකට පෙනී සිටින ලෙස ඉල්ලුම්කරුගෙන් ඉල්ලා සිටිය හැකි අතර ප්‍රතිපත්ත සහතිකයක් නිකුත් කිරීම සඳහා අයදුම්කරුගේ නිපුණතාව ඇගයීම සඳහා අවශ්‍යයයි සර්වේයර් ජනරාල්වරයා විසින් සලකනු ලබන තවදුරටත් වූ ලේඛන ඉදිරිපත් කරන ලෙස ද, ඉල්ලුම්කරුට නියම කරනු ලැබිය හැකි ය.
4. 3 වන නියෝගයේ සඳහන් කාර්ය පටිපාටිය අවසන්වීමේදී කැඩැස්තර මැනුම් කරගෙන යාම සඳහා ඉල්ලුම්කරුට ඇති නිපුණතාව පිළිබඳව සර්වේයර් ජනරාල්වරයා සෑහීමට පත්වන අවස්ථාවක, ඔහු වෙත ප්‍රතිපත්ත සහතිකයක් නිකුත් කරනු ලැබිය යුතු ය.
5. 4 වන නියෝගය යටතේ නිකුත් කරනු ලබන ප්‍රතිපත්ත සහතිකයක් මෙහි උපලේඛණයේ දක්වා ඇති II වන ආකෘති පත්‍රයට සාරානුකූලව විය යුතු ය.
6. මේ නියෝගවල “සභාව” යන්නෙන් 2002 අංක 17 දරන මැනුම් පනතේ 26 වන වගන්තිය මගින් පිහිටුවන ලද ඉඩම් මැනුම් සභාව අදහස් වේ.

(2 (2) නියෝගය)

උපලේඛනය

I වන ආකෘති පත්‍රය

ප්‍රතිපත්ත සහතිකයක් සඳහා වූ ඉල්ලීම

1. සම්පූර්ණ නම :

(අ) මූලකුරු සමඟ නම :

(ආ) ස්ථීර ලිපිනය :

(ඇ) සම්බන්ධ විය හැකි :

(i) දුරකථන අංකය :

(ii) ෆැක්ස් අංකය :

(iii) ඊ මේල් ලිපිනය (ඇත්නම්) :

(ඈ) ජාතික හැඳුනුම්පත් අංකය :

2. මිනින්දෝරුවරයාගේ ලියාපදිංචි අංකය :

දිනය :

3. වෘත්තීය යෙදීමේ වාර්ෂික බලපත්‍රයේ අංකය (අදාළ වන්නේ නම්) :

දිනය :

4. වෘත්තීය සුදුසුකම් :

5. වෙනත් සුදුසුකම්/මැනුම් කේෂ්ත්‍රයට අදාළව හදාරා ඇති වෙනත් පාඨමාලා :

6. ක්ෂේත්‍ර පළපුරුද්ද :

(අ) කැඩැස්තර මැනුම් කරගෙන යාමට (විස්තර දෙන්න) :

(ආ) වෙනත් මැනුම් කරගෙන යාමට (විස්තර දෙන්න) :

ඉහත සඳහන් කර ඇති තොරතුරු සත්‍ය හා නිවැරදි බවට මම මෙයින් සහතික කරමි.

දිනය

අත්සන.

(5 වන නියෝගය)

II වන ආකෘති පත්‍රය

ප්‍රතිපත්ත සහතිකය

(2002 අංක 17 දරන මැනුම් පනතේ II වන වගන්තිය)

1. 1998 අංක 21 දරන නිමිකම් ලියාපදිංචි කිරීමේ පනතේ කාර්ය සඳහා කැඩැස්තර මැනුම් කර ගෙන යාමට (ලියාපදිංචි අංක.....) දරන ලියාපදිංචි මිනින්දෝරුවරයකු වන යන අයට නිපුණතාවය ඇති බවට මෙයින් සහතික කරමි.

සර්වේයර් ජනරාල්.

සර්වේයර් ජනරාල් කාර්යාලය,
කොළඹ.

දිනය :

ප්‍රතිපත්ත සහතික අංකය :

එල්. ඩී. බී. 9/2003.

2002 අංක 17 දරන මැනුම් පනත

2002 අංක 17 දරන මැනුම් පනතේ 41 වන වගන්තිය සමඟ කියවිය යුතු එම පනතේ 65 වන වගන්තිය යටතේ ඉඩම් අමාත්‍යවරයා විසින් සාදන ලද නියෝග.

නිස්ස කරල්ලියද්ද,
ඉඩම් හා දේශීය වෛද්‍ය අමාත්‍ය.

2005 නොවැම්බර් මස 03 වැනි දින,
කොළඹ දී ය.

නියෝග

1. මෙම නියෝග “2005 ඉඩම් මැනුම් සභා” (වෘත්තීය යෙදීමේ වාර්ෂික බලපත්‍ර) නියෝග යනුවෙන් හඳුන්වනු ලැබේ.

2. වෘත්තීය යෙදීමේ වාර්ෂික බලපත්‍රයක් ලබා ගැනීමට කැමැත්තා වූ සෑම ලියාපදිංචි මිනින්දෝරුවරයකු විසින්ම ඉඩම්වලට අදාළ ක්ෂේත්‍ර සහ මැනුම්වලට අදාළ ක්ෂේත්‍ර පිළිබඳ පහත දැක්වෙන අධ්‍යයන පාඨමාලා සහ පුහුණු වැඩසටහන් හදාරා ඇති බවට සභාව සෑහීමට පත්කළ යුතු බවට නියම කරනු ලැබේ.

ඉඩම් වලට අදාළ ක්ෂේත්‍ර :

- (i) ඉඩම් ආර්ථික විද්‍යාව
- (ii) ඉඩම් නීතිය
- (iii) ඉඩම් පරිපාලනය
- (iv) නාගරික සැලසුම්කරණය
- (v) භෞතික සැලසුම්කරණය
- (iv) සාමාන්‍ය කළමනාකරණය

මැනුම්වලට අදාළ ක්ෂේත්‍ර :

- (i) ඉඩම් තොරතුරු පද්ධති
- (ii) වන්දිකා තාක්ෂණ ස්ථානගත කිරීම්
- (iii) නවීන මැනුම් තාක්ෂණ ක්‍රම
- (iv) ඡායා රේඛන මිතිය
- (v) හිමිකම් ලියාපදිංචිය
- (iv) පරිගණක ආධාරයෙන් කරනු ලබන සැලසුම් පුහුණුව

3. මෙහි උපලේඛනයෙහි සඳහන් කර ඇති පරිදි වූ වෘත්තීය යෙදීමේ වාර්ෂික බලපත්‍රයක් ලබා ගැනීමේ කාර්යය සඳහා වන ඉල්ලුම් පත්‍රයක් රුපියල් දෙදහසක (රු. 2,000) ගාස්තුවක් ද සමඟ සභාව වෙත ඉදිරිපත් කළ යුතු ය.

4. මෙම නියෝගවල “සභාව” යන්නෙන්, 2002 අංක 17 දරන මැනුම් පනතේ 26 වන වගන්තිය මගින් පිහිටුවනු ලද ඉඩම් මැනුම් සභාව අදහස් වේ.

(3 වන නියෝගය)

උපලේඛනය

වෘත්තීය යෙදීමේ වාර්ෂික බලපත්‍රයක් ලබාගැනීම සඳහා වූ ඉල්ලුම්පත්‍රය

- 1. සම්පූර්ණ නම :මයා./මිය./මෙනවිය.(ලොකු අකුරින්)
- 2. ජාතික හඳුනාගැනීමේ අංකය :